

(സി) സ്ത്രീസുരക്ഷ ഉറപ്പുവരുത്തുന്നതിനായി രൂപം കൊടുത്ത ജാഗ്രതാ സമിതിയുടെ ഘടനയും ലക്ഷ്യങ്ങളും വ്യക്തമാക്കാമോ; ജാഗ്രതാ സമിതികളുടെ ഇപ്പോഴത്തെ അവസ്ഥ എന്തെന്ന് വ്യക്തമാക്കാമോ; ഇവ കൂടുതൽ മെച്ചപ്പെടുത്തുന്നതിന് തീരുമാനിച്ചിട്ടുണ്ടോ; എങ്കിൽ വിശദാംശങ്ങൾ വ്യക്തമാക്കാമോ?

സ്ത്രീകളുടെയും കുട്ടികളുടെയും അവകാശങ്ങൾ ഉറപ്പുവരുത്തുന്നതിനും അവർക്കെതിരെയുള്ള അതിക്രമങ്ങളും അവകാശലംഘനങ്ങളും പ്രാദേശിക തലത്തിൽതന്നെ പരിഹരിക്കുന്നതിനുംവേണ്ടിയാണ് പഞ്ചായത്ത്, മുനിസിപ്പാലിറ്റി, കോർപ്പറേഷൻ, ജില്ലാതലത്തിൽ ജാഗ്രതാസമിതികൾ രൂപീകരിച്ചിട്ടുള്ളത്. സ്ത്രീസുരക്ഷ ഉറപ്പുവരുത്തുന്നതിനായി ഗ്രാമപഞ്ചായത്ത്, മുനിസിപ്പാലിറ്റി, കോർപ്പറേഷൻ, ജില്ലാതലങ്ങളിലും വാർഡ് തലങ്ങളിലും ജാഗ്രതാസമിതികൾ രൂപീകരിച്ചിട്ടുണ്ട്. സ്ത്രീകൾക്കും/കുട്ടികൾക്കും നേരെയുള്ള അതിക്രമങ്ങൾ വർദ്ധിച്ചുവരുന്ന സാഹചര്യത്തിൽ കേരളത്തിലുടനീളം ജാഗ്രതാ സമിതിയുടെ പ്രവർത്തനം ശക്തിപ്പെടുത്തേണ്ടതിനായി പ്രസ്തുതസമിതികൾ സമയബന്ധിതമായി കൂടുന്നതിന് എല്ലാ ശിശുവികസന പദ്ധതി ഓഫീസർമാർക്കും നിർദ്ദേശം നൽകിയിട്ടുണ്ട്.

സ്ത്രീ സുരക്ഷയ്ക്കായി പദ്ധതികൾ

285 (5010) ഡോ. സുജിത് വിജയൻപിള്ള: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്ത്രീ സുരക്ഷയ്ക്കായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വിശദമാക്കാമോ?

സംസ്ഥാനത്ത് സ്ത്രീസുരക്ഷയ്ക്കായി നടപ്പിലാക്കിവരുന്ന വിവിധ പദ്ധതികൾ അനുബന്ധമായി* ചേർക്കുന്നു.

(ബി) സംസ്ഥാനത്ത് ഷീ ലോഡ്ജ് ആരംഭിച്ചത് എവിടെയൊക്കെയാണെന്ന് അറിയിക്കുമോ?

സംസ്ഥാനത്ത് കുടുംബശ്രീ മുഖേന നിലവിൽ തിരുവനന്തപുരം, കൊല്ലം, തൃശ്ശൂർ, തൃപ്പൂണിത്തുറ, പെരിന്തൽമണ്ണ, വടകര, മൂവാറ്റുപുഴ, കുന്നംകുളം, ചാവക്കാട്, കാഞ്ഞങ്ങാട്, മട്ടന്നൂർ എന്നീ നഗരസഭകളിൽ ഷീ ലോഡ്ജ് പ്രവർത്തിക്കുന്നു. ഗുരുവായൂർ, കോഴിക്കോട് എന്നീ സ്ഥലങ്ങളിൽ നിർമ്മാണം പൂർത്തിയായി. വർക്കല, തിരുവനന്തപുരം, പത്തനംതിട്ട, കോട്ടയം, കാസർഗോഡ് എന്നീ സ്ഥലങ്ങളിൽ നിർമ്മാണം പുരോഗമിച്ചുവരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) സർക്കാർ ജീവനക്കാരായ സ്ത്രീകൾക്ക് സ്ഥലംമാറ്റത്തിന് പ്രത്യേക ഇളവുകൾ നൽകുന്നുണ്ടോയെന്ന് അറിയിക്കാമോ?

സംസ്ഥാന സർക്കാർ ജീവനക്കാരുടെ പൊതുസ്ഥലംമാറ്റത്തിനും നിയമനത്തിനുമായുള്ള പൊതുമാനദണ്ഡങ്ങളും മാർഗ്ഗനിർദ്ദേശങ്ങളും അടങ്ങിയ ഉത്തരവിൽ വനിതാജീവനക്കാരെ കഴിയുന്നിടത്തോളം മലയോര ജില്ലകളിൽ വിദൂര പ്രദേശങ്ങളിൽ നിയമിക്കാതിരിക്കാവുന്നതാണെന്നും പ്രസവാവധിയിൽ നിന്നും മടങ്ങിവരുന്ന ജീവനക്കാരെയും 31-8-2007-ലെ സ.ഉ.(പി)നമ്പർ 391/2007/ഫിൻ-ൽ വ്യവസ്ഥ ചെയ്തിട്ടുള്ള പ്രകാരം കുട്ടിയെ ദത്തെടുത്തതിനുള്ള അവധിക്ക് അർഹരായിട്ടുള്ള സംസ്ഥാന സർക്കാരിലെ വനിതാജീവനക്കാരെയും അവർ എവിടെ നിന്നാണോ അവധിയിൽ പ്രവേശിച്ചത് അതേ സ്റ്റേഷനിലേക്ക് തന്നെ ഒരു വർഷക്കാലത്തേക്ക് നിയമിക്കേണ്ടതാണെന്നും അവർ അവരുടെ ഇഷ്ടപ്പെട്ട സ്റ്റേഷനിലേക്ക് സ്ഥലം മാറ്റം കിട്ടാൻ അപേക്ഷിക്കുകയാണെങ്കിൽ അവരുടെ അപേക്ഷയ്ക്ക് ഒന്നാമതായി മുൻഗണന നൽകേണ്ടതാണെന്നും ഉൾപ്പെടുത്തിയിട്ടുണ്ട്.

മരണമടഞ്ഞ വനിതകളുടെയും കുട്ടികളുടെയും എണ്ണം

286 (5011) ഡോ. എം. കെ. മുനീർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കഴിഞ്ഞ നാല് വർഷങ്ങളിൽ പ്രണയബന്ധങ്ങളുടെ പേരിൽ മരണപ്പെട്ട വനിതകൾ എത്രയുണ്ടെന്ന കണക്ക് നൽകുമോ?

ആഭ്യന്തര വകുപ്പിൽനിന്നും ലഭ്യമായ കണക്ക് അനുബന്ധമായി* ചേർക്കുന്നു.

(ബി) കോവിഡ് മൂലം എത്ര വനിതകളും കുട്ടികളും മരണമടഞ്ഞിട്ടുണ്ടെന്ന് വ്യക്തമാക്കുമോ?

സംസ്ഥാനത്ത് 6-8-2021 വരെ കോവിഡ് ബാധിച്ച് 6833 വനിതകളും 36 കുട്ടികളും (18 വയസിൽ താഴെ പ്രായമുള്ളവർ) മരണപ്പെട്ടിട്ടുണ്ട്.

അങ്കണവാടി ജീവനക്കാരുടെ വേതനം

287 (5012) ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) അങ്കണവാടി ജീവനക്കാരുടെ വേതനം വളരെ തുച്ഛമായതിനാൽ ആയത് വർദ്ധിപ്പിക്കുന്നതിനായി എന്തെങ്കിലും നടപടി സ്വീകരിച്ചിട്ടുണ്ടോ; വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.